



मृतक कर्मचारियों के 23 आश्रितों को अनुकम्पा नियुक्ति

जयपुर, 23 फरवरी। जयपुर विद्युत वितरण निगम ने एक आदेश जारी कर मृतक कर्मचारियों के 23 आश्रितों को अनुकम्पा के आधार पर परिवीक्षाधीन प्रशिक्षणार्थी के रूप में विभिन्न पदों पर नियुक्ति दी है। सभी को अपने पदस्थापित स्थान पर आदेश जारी होने की दिनांक से एक माह में कार्यस्थल पर उपस्थित होकर कार्यग्रहण करने के निर्देश दिए गए हैं।

जयपुर विद्युत वितरण निगम के प्रबन्ध निदेशक श्री अनुराग भारद्वाज ने बताया कि मृतक आश्रितों के प्रकरणों का शीघ्रता से निस्तारण करते हुए श्री अशोक कुमार ढाका, मनीष कुमार एवं राकेश चौधरी को उपभोक्ता शिकायत लिपिक के पद पर नियुक्ति दी है। इसी तरह कुमारी मीना पारेता, सोनू कंवर नाथावत, श्रीमती निरुपा शर्मा, विद्या प्रजापत, कुमारी पूजा शर्मा एवं श्रीमती डोली सुमन को कनिष्ठ लिपिक के पद पर नियुक्ति दी है। श्री लक्ष्मण योगी, नीरज खाण्डल, विजय पाल सिंह यादव, संतोष कुमार सैनी, मनोज कुमार स्वामी को सहायक-प्रथम के पद पर एवं सोहेल मौहम्मद, राम स्वरूप, चेतन कुमार सैनी, राजा राम सैनी, सतीश कुमार जाटव, राजेन्द्र सिंह गुर्जर, दिलीप कुमार को सहायक द्वितीय के पद पर नियुक्ति दी गई है। इसके साथ ही श्रीमती मीरा देवी एवं श्रीमती गुरु देवी को चतुर्थ श्रेणी कर्मचारी के पद पर नियुक्ति दी गई है।

उन्होंने बताया कि सभी नवनियुक्त कर्मचारियों को दो वर्ष की परिवीक्षाकाल अवधि पर नियुक्ति दी है। परिवीक्षाकाल अवधि के दौरान इनको नियत मासिक पारिश्रमिक देय होगा तथा परिवीक्षाकालावधि सफलतापूर्वक पूरी करने पर इन्हें निर्धारित वेतनमान अनुज्ञाप्त किया जाएगा।